

# ID-DWELL F'MALTA (4)

JOSEPH SERRACINO



**F**'diversi kitbiet dwar is-sugġett li fuqu hi msejsa din is-sensiela tissemma' ta' spiss triq dejqa fil-Belt Valletta bħala l-unika triq li fiha kien imħolli li jsir id-dwell. Il-Konti ta' Borch fil-kitba tiegħu dwar id-dwell f'Malta (1782) jgħid-ilna, li d-dwell kien isir fi triq dejqa magenb il-Palazz tas-Sultan u hawnhekk dan il-kittieb kien qiegħed jirreferi għal Triq Frederiku u mhux għal Strada Stretta kif jaħsbu hafna.

Peress li l-Ordni tal-Kavallieri ta' San Ġwann kien wiehed religjuż u jaqa' taht il-gurisdizzjoni tal-Papa, il-Gran Mastru Hughues Loubens de Verdalle (1581-1595) kien talab lill-Kap tal-Knisja biex jiddelega r-rappreżentant tiegħu f'Malta biex jahfer din l-offiża serja (tad-dwell) peress li hu kien irrealizza, li hafna mill-kavallieri kien qegħdin isibuha faċli hafna li jagħmlu vanganza f'Ruma bi skuża li l-maħfra konfessjonali kienet riżervata u setgħet tingħata biss mill-Papa.

Peress li mal-medda tas-snin dan il-vizzju kompli jizdied, l-Inkwizitur fil-kapacità tiegħu bħala delegat tal-Papa hafer bosta offiżi, izda dan wassal biex hafna mill-kavallieri bdew jaħsbu li d-dwell ma baqax jitqies bħala offiża gravi bħalma kien fl-imghoddi, u li għalhekk kienet faċli li tinkiseb il-maħfra konfessjonali.

Beżgħana li d-dwell seta' jkompli jizdied fost il-kavallieri u bil-ħsieb li jitnaqqas drastikament, is-Santa Sede ordnat lill-Inkwizitur biex izomm sigrieta l-fakultà mogħtija lil mill-Papa u biex joqgħod attent li hadd ma jieħu impressjoni li l-

maħfra sacramentali setgħet tinkiseb faċilment.

Fil-fatt fl-1667 is-Santa Sede waqfet din il-fakultà lill-Inkwizitur u ordnatlu biex jixli formalment quddiem it-tribunal lil dawk kollha suspettati li hadu sehem fid-dwell.

Għalkemm il-kavallieri li kien jidwellaw fil-Belt Valletta ma kinux jigu magħduda bħala haġin ta' reat, mhux kulhadd seta' jidwella b'mod speċjali dawk il-kavallieri li kien jkunu qegħdin jagħmlu t-taħriġ tagħhom fuq ix-xwieni. Dawn, jekk jinqabdu jidwellaw jigu magħduda bħala haġin ta' reat, izda kif jigri dejjem, malmilja tas-snin, dawn il-ligijiet nbidlu jew naqqsu mill-pieni horox għall-kavallieri, izda ligijiet l-oħra li kien saru għall-Maltin u l-barranin li kien jgħidu li hadd ma seta' jidwella, u min jinqabad jeħel pieni horox anke għal dawk li jagħtu sehemhom f'kull tip ta' dwell baqgħu jghoddu anke fiz-żmien il-ħakma Ingliża.

Izda huwa fatt magħruf, li minkejja l-ligijiet horox li għamlu l-Gran Mastri biex jikkontrollaw kemm jistgħu din id-dwell fost il-membri tal-Ordni, id-dwell xorta waħda baqa' jsir f'postijiet 'l bogħod mill-Belt u mill-ispjuni tal-Gran Mastri. Dwell ieħor li halla wiehed mill-protagonisti mmankat għal għomru sar fl-ghodwa tat-13 ta' Lulju 1764 bejn żewġ kavallieri Franciżi.

Ir-raguni ta' dan id-dwell kienet kemmxejn stramba u l-ferut involut daħal fih intortament. Jidher ċar li l-Kavallier Franciż Le Bruttuniere kellu karattru stramb jew kemmxejn selvagg għax

shabu unimament qablu bejniethom li ma jhalluxh jiekol fuq il-mejda magħhom. Għalkemm kien jafu li ma setgħux jiksru r-regoli tagħhom, u li din il-kwistjoni delikata setgħet taqla' precedent kbir, b'danakollu huma kien fermi fid-deċiżjoni tagħhom u assoluta-ment riedu lil xi hadd iwasallu l-messagg tagħhom. Mid-dehra hadd minnhom ma ried jinkariga ruħu jwasallu din il-bxara għax ilkoll basru x'kienet se tkun irreazzjoni tiegħu, izda meta finalment iddeċidew li jtellgħu l-isem bix-xorti, l-isfortuna messet lill-Kavallier Deletoie li malli mar għandu u għarrfu bid-deċiżjoni ta' shabu l-kavallieri, Bruttuniere imtela b'rabja kbira u stiednu għad-dwell.

Il-Kavallier Delatoie, konxju mis-sitwazzjoni li sab ruħu fiha, kif ukoll beżgħan li jekk jirrifjuta l-istedina kien se jitlef gieħu ma' shabu, aċċetta l-istedina ta' Le Bruttuniere. Id-dwell sar u Delatoie safa ferut serjament. Wara d-dwell de Bruttuniere gie arrestat, instab haġin ta' eżiljat minn Malta.

Għalkemm naqraw li din id-dwell tad-dwell kienet aktar imfittxija mill-kavallieri, b'danakollu l-istoriċi tagħna ssemmgħu każ li gara fl-1577 u li fih kien involut Malti, għalkemm irraguni jew mottivi wara dan id-dwell mhumiex magħrufa. Nafu biss li l-Kavallier Fra Cesare Leria li sfida linnutar Matteo Briffa għad-dwell instab haġin ta' wehel sitt xhur prigunerija fil-kastell.

Mil-lista ta' dwellijiet li saru f'Malta fiz-żmien il-ħakma tal-Ordni wiehed mill-ewwel jintebaħ li mis-

seba' lingwi ta' kavallieri li kien jiffurmaw l-Ordni, il-kavallieri Franciżi u Taljani kien l-aktar imqarbin, u nahseb li ma nkunx qiegħed nesagera meta ngħid li t-Taljani kien l-aktar avventuru-ruzi.

L-istoriċi tagħna, fir-riċerka tagħhom fl-arkivji tal-Ordni jgħidulna, li fid-dwell li sar fl-1584 fl-Irnella bejn żewġ kavallieri Naplitani Vespasiano Longo u Annibale Rocco b'Longo jispiċċa ferut. Insibu wkoll li kull meta l-Kunsill tal-Ordni kien jikseb tagħrif dwar xi dwell, hu mill-ewwel kien jieħu ħsieb li jsiru l-investigazzjonijiet meħtieġa bħalma gara fl-1595 fil-każ taz-żewġ kavallieri Taljani Carlo Mazzinghi u Ludovico Cassano li kien involuti fi dwell.

Għalkemm ix-xabla antikament kienet l-arma preferuta għad-dwell, l-ewwel darba li ntużaw pistoli f'Malta kien fl-1596, meta kien sar dwell bejn żewġ kavallieri Sqallin Fra Nicola Zumbo u Fra Jacono Zumbo, żewġt aħwa li mid-dehra ma tantx kellhom biex jiftaħru għall-kondotta tagħhom.

Jissem mew diversi każi ta' dwellijiet oħra fosthom tnejn li saru fl-1761, bl-ewwel wiehed isehh fis-17 ta' Ġunju bejn il-Kavallier Sales u Servient Viet meta tal-aħħar safa ferut. L-ieħor sar fis-6 ta' Settembru, meta wiehed mill-protagonisti safa ferut. Fit-13 ta' Jannar 1772 fit-8 ta' filgħaxija kien sar dwell minn erba' kavallieri, tnejn kontra tnejn u dawn kien ż-żewġ kavallieri De Siena kontra l-kavallieri Bonifaċju u Du Seine. Waqt dan id-dwell, li aktarx inqala' wara xi argument, xi

wħud minn shabhom ippruwaw iferrquhom u spicċaw bi tnejn minnhom sfaw feruti, wiehed f'koxxtu u l-ieħor f'zaqqu.

Fil-25 ta' Marzu 1762 Fra Montefrè gie sfidat għad-dwell mill-Kavallier Sales u marru jidwellaw fi Triq Frederico. F'hin minnhom Montefrè gie midrub f'genbu waqt li kien qed jaħrab mid-daqqiet. Mitluf f'dagħdigha ta' qilla, Montefrè xejjer ix-xabla u laqat lil Sales f'għonqu.

Sales waqa' fl-art u waqt li ammetta t-telfa talab lil Montefrè biex jieħdu l-isptar. Montefrè kien pront għenu mill-art u wara li haddnu miegħu tah f'idejn żewġ kavallieri li nżertaw għaddejjin minn dik it-triq biex jehdu l-isptar. Montefrè ta' gentlom li kien mar u għarraf b'kollox lill-Gran Mastru Pinto de Fonseca (1741 - 1773) u ordnatu li jmur dritt id-dar u jibqa' hemm sakemm isiru l-investigazzjonijiet meħtieġa.

Mill-isptar, il-Kavallier Sales talab lill-Gran Mastru jahfer lil Montefrè għax il-ħtija kienet tiegħu u talbu wkoll biex minnufih jibagħtu l-isptar biex jgħannqu miegħu qabel ma jmut.

Xi kultant wiehed jiltaqa' ma' każi ta' dwell fejn irraguni li wasslet għad-dwell kienet sempliċi pika. Fit-23 ta' Novembru 1773 sar dwell bejn Kavallier Sqalli jismu Baroni u l-Kavallier Franciż Prelein li xahrejn qabel kien l-Falanga flimkien. It-tilwima tagħhom inqalgħet f'teatru waqt kummiedja. Gara li waqt din il-kummiedja kien hemm għanja li l-Isqalli li ma riedx lill-Buffu jgħanniha waqt li l-Franciż insista li jkantaha. Din l-għanja kienet il-kaġun tad-dwell li dam sejjer madwar siegħa, b'Baroni jaqsam ix-xabla ta' Prelein u joffrilu li ma joqtlux jekk jagħti kelma li jmur id-dar biex igib xabla oħra. Mid-dehra l-iskuldier sar bid-dwell u x'hin Prelein wasal bix-xabla għamilhom paċi.

Matul is-sentejn tal-ħakma Franciża, il-ligijiet kollha li għamlu il-kavallieri spicċaw, izda l-ligi li hawn Malta ma jstax isir dwell baqgħet issehħ sal-ewwel 50 sena tal-ħakma tal-Ingliżi meta nbiddlet b'ligi oħra, u għalkemm il-kelma dwell ma baqgħet tidher imkien, din il-ligi kienet tgħid li hadd ma seta' joqtol jew jidrob lil għajru. Sintendi mal-migja tal-Ingliżi fostna, ma' dawn il-ligijiet żdiedu xi ligijiet militari oħra, fosthom waħda li kienet tgħid li m'għandhomx isiru dwellijiet mill-militar.

*Ikompli f'ħarga oħra*